

శ్రీసుబ్రహ్మణ్యకవచమ్ ౨

{॥ శ్రీసుబ్రహ్మణ్యకవచమ్ ౨ ॥}

॥ శ్రీరస్తు॥

॥ ఓం నమస్సుబ్రహ్మణ్యాయ ॥

॥ అథ సుబ్రహ్మణ్య కవచమ్ ॥

అస్య శ్రీ సుబ్రహ్మణ్య కవచస్తోత్ర మహామస్తస్య

అగస్త్యో భగవాన్ ఋషిః, అనుష్టుప్పున్ధః, శ్రీ సుబ్రహ్మణ్యో దేవతా,

సం బీజం, స్వాహా శక్తిః, సః కీలకం,

శ్రీ సుబ్రహ్మణ్య ప్రసాద సిద్ధ్యర్థే జపే వినియోగః ।

హిరణ్యశరీరాయ అఙ్గుష్ఠాభ్యాం నమః,

ఇక్షు ధనుర్ధరాయ తర్జనీభ్యాం నమః,

శరవణభవాయ మధ్యమాభ్యాం నమః,

శిఖి-వాహనాయ అనామికాభ్యాం నమః,

శక్తి-హస్తాయ కనిష్ఠికాభ్యాం నమః,

సకల-దురిత మోచనాయ కరతల-కరపుష్పాభ్యాం నమః ।

ఏవం హృదయాది న్యాసః ।

॥ ధ్యానమ్ ॥

కనకకుంజల-మణ్డిత-షణ్ముఖం వనజరాజిత లోచనమ్।

నిశిత శస్త్ర-శరాసన-ధారిణం శరవణోద్భవమీశ-సుతం భజే ॥

లమిత్వాదిభిః పఞ్చపూజా ॥

అగస్త్య ఉవాచ ॥

స్కన్దస్య కవచం దివ్యం నానా రక్షాకరం పరమ్।

పురా పినాకినా ప్రోక్తం బ్రహ్మణోఽనంత-శక్తయే ॥ ౧॥

తదహం సమ్మవక్త్యామి భద్రం తే శృణు నారదః
అస్తి గుహ్యం మహాపుణ్యం సర్వప్రాణి ప్రియం-కరమ్ ॥ ౨॥

జవ-మాత్రేణ పాపఘ్నం సర్వ-కామ-ఫల-ప్రదమ్
మన్త-ప్రాణమిదం జ్ఞేయం సర్వ-విద్యాది-కారకమ్ ॥ ౩॥

స్కన్ధస్య కవచం దివ్యం పఠనాద్వ్యాది-నాశనమ్
పిశాచ ఘోర-భూతానాం స్మరణాదేవ శాన్తిదమ్ ॥ ౪॥

పఠితం స్కన్ధ-కవచం శ్రద్ధయానన్య-చేతసా
తేషాం దారిద్ర్య-దురితం న కదాచిద్భవిష్యతి ॥ ౫॥

భూయస్సామ్రాజ్య సంసిద్ధిరన్తే కైవల్యమక్షయమ్
దీర్ఘాయుష్యం భవేత్తస్య స్కన్ధే భక్తిశ్చ జాయతే ॥ ౬॥

శిఖాం రక్షేత్కుమారస్తు కార్తికేయశ్శిరోఽవతు
లలాటం పార్వతీసూనుః విశాకో భూయుగం మమ ॥ ౭॥

లోచనే క్రౌంచభేదీ చ నాసికాం శిఖివాహనః ।
కర్ణద్వయం శక్తిధరః కర్ణమూలం షడాననః ॥ ౮॥

గండయుగ్మం మహాసేనః కపోలౌ తారకాస్తకః ।
ఓష్ఠద్వయం సేనానీః రసనాం శిఖి-వాహనః ॥ ౯॥

తాలా కలానిధిః పాతు దంతాం దేవశిఖామణిః ॥ ౧౦॥

గాఢేయశ్చుబుకం పాతు ముఖం పాతు శరోద్భవః ।
హనూ హరసుతః పాతు కణ్ఠం కారుణ్య-వారిధిః ॥ ౧౧॥

స్కన్ధావమాసుతః పాతు బాహులేయో భుజ-ద్వయమ్ |
మధ్యం జగద్విభుః పాతు నాభిం ద్వాదశ-లోచనః ॥ ౧౨ ॥

కటిం ద్విషడ్భుజః పాతు గుహ్యం గఙ్గాసుతోఽవతు |
జఘనం జాహ్నవీసూనుః పృష్ఠభాగం పరంతపః ॥ ౧౩ ॥

ఊరూ రక్షేదుమా-పుత్రః జాను-యుగ్మం జగద్ధరః |
జంఘే పాతు జగత్పాజ్యః గుల్ఫౌ పాతు మహాబలః ॥ ౧౪ ॥

పాదౌ పాతు పరంజ్యోతిః సర్వాఙ్గం కుక్కుటద్భుజః |
ఊర్ధ్వం పాతు మహోదారః అధస్తాత్పాతు శాంకరిః ॥ ౧౫ ॥

పార్శ్వయోః పాతు శత్రుఘ్నః సర్వదా పాతు శాశ్వతః |
ప్రాతః పాతు పరం బ్రహ్మ మధ్యాహ్నే యుద్ధకౌశలః ॥ ౧౬ ॥

అపరాహ్నే గుహః పాతు రాత్రౌ దైత్యాస్తకోఽవతు |
త్రిసన్ధ్యన్తు త్రికాలజ్ఞః అన్తస్థం పాత్వరిన్దమః ॥ ౧౭ ॥

బహిస్థితం పాతు ఖడ్గీ నిషణ్ణం కృత్తికాసుతః |
వ్రజన్తం ప్రథమాధీశః తిష్ఠన్తం పాతు పాశభృత్ ॥ ౧౮ ॥

శయనే పాతు మాం శూరః మార్గే మాం పాతు శూరజిత్ |
ఉగ్రారణ్యే వజ్రధరః సదా రక్షతు మాం వటుః ॥ ౧౯ ॥

సుబ్రహ్మణ్యస్య కవచం ధర్మకార్మార్థ-మోక్షదమ్ |
మన్తాణాం పరమం మన్తం రహస్యం సర్వ-దేహినామ్ ॥ ౨౦ ॥

సర్వరోగ-ప్రశమనం సర్వ-వ్యాధి వినాశనమ్ |

సర్వ-పుణ్య ప్రదం దివ్యం సుభగైశ్వర్య వర్ధనమ్ ॥ ౨౧॥

సర్వత్ర శుభదం నిత్యం యః పఠేద్వజ్ర-పన్థరమ్।

సుబ్రహ్మణ్యస్ససమ్ప్రీతో వాఙ్మితార్థాన్ ప్రయచ్ఛతి ॥ ౨౨॥

దేహన్తే ముక్తిమాప్నోతి స్కన్ధవర్మానుభావతః ॥

॥ ఇతి స్కాన్దే అగస్త్య నారద సంవాదే శివ-ప్రొక్తం

సుబ్రహ్మణ్య కవచం సమ్పూర్ణమ్ ॥

Encoded and proofread by N.Balasubramanian bbalu@satyam.net.in

Please send corrections to sanskrit@cheerful.com

Last updated తీరికగా

<http://sanskritdocuments.org>

Subrahmanya Kavacham 2 Lyrics in Telugu PDF

% File name : subrahmaNyakavacham2.itx

% Category : kavacha

% Location : doc_subrahmanya

% Language : Sanskrit

% Subject : philosophy/hinduism/religion

% Transliterated by : N.Balasubramanian bbalu at satyam.net.in

% Proofread by : N.Balasubramanian bbalu at satyam.net.in

% Latest update : January 7, 2009, May 18, 2012

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 8, 2015] at Stotram Website